

# విదేశీ టూర్లకు బీమా భీమా

• ప్రయాణ బీమా ఉంటే ఎంతో మేలు

• ఎన్నో సమస్యలకు చక్కటి

పరిష్కారం • అత్యవసర ఖర్చులకు

ఆర్థిక భరోసా

**ముంబై:** విదేశీ విహారం అనేది ప్రతి ఒక్కరికీ అందమైన అనుభూతి. కొత్త ప్రదేశాలు, సంస్కృతులు, వంటకాలతో కొత్త ఉత్సాహం లభిస్తుంది. కొత్త కొత్త విషయాలను తెలుసుకునేందుకు విదేశీ టూర్లు దోహదం చేస్తాయి. విదేశాలకు వెళ్లేందుకు మీ సుంచిత టికెట్ల వరకు, వసతి సుచి ప్రయాణం వరకు పక్కడ్నండి ప్రణాళిక అవసరం. ఈ ప్రణాళికల్లో ట్రావెల్ ఇన్సూరెన్స్ (ప్రయాణ బీమా) కూడా ముఖ్యమైన భాగం. అయితే చాలా మంది దీనిని తేలిగ్గా తీసుకుంటారు. ఏదైనా సమస్య ఎదురైతే తప్ప ప్రయాణ బీమా ప్రాధాన్యతను గుర్తించరు. ఇలాంటి బీమాలతో భీమాగా ప్రపంచాన్ని చుట్టేసి రావచ్చు. ఈ బీమా ద్వారా అనేక సౌలభ్యాలన్నాయి.

**మెడికల్ ఎమర్జెన్సీ**

విదేశీ పర్యటనకు వెళ్లినప్పుడు ప్రధానంగా ఎదురయ్యేది ఆరోగ్య సమస్య. కొత్త వాతావరణం, కొత్త ఆహార పద్ధతులు కొన్నిసార్లు ఆనారోగ్యానికి కారణం అవుతుంటాయి. ఇలాంటి పరిస్థితి ఎదురైతే భయం వేస్తుంది. ఇబ్బందిగాను అనిపిస్తుంది. విహార ప్రణాళిక అల్లకల్లోలం అవుతుంది. పెద్ద మొత్తంలో డబ్బు ఖర్చవుతుంది. అదేగనుక మనవద్ద ప్రయాణ బీమా ఉంటే నిశ్చింతగా ఉండొచ్చు. ట్రావెల్ ఇన్సూరెన్స్ పథకం వైద్య ఖర్చులను (ఇన్ పేషంట్, అవుట్ పేషంట్) అనువుతి ఖర్చులను కవర్

చేస్తుంది. మెడికల్ రీపాట్రియేషన్ ఖర్చును చెల్లిస్తుంది. అత్యవసరంగా చికిత్సలేదా శస్త్ర చికిత్స చేయించుకోవాల్సి వస్తే కూడా ప్రయాణ బీమా సహాయకారిగా ఉంటుంది.

**విమానాలు  
అలస్యమైనప్పుడు..**

ఏదైనా కారణం వల్ల పాలసీలో పేర్కొన్న సమయం కంటే విమానం రావడం అలస్యమైతే, అసమయంలో మీరు చేయాల్సిన వివిధ ఖర్చులకు పాలసీ వర్తిస్తుంది. ఫలహారాలు, భోజనం లేదా ఇతర అవసరమైన ఖర్చులను బీమా కంపెనీలు చెల్లిస్తాయి. రీయంబర్స్ మెంట్ కోసం ఫైల్ చేస్తున్నప్పుడు ఇందుకు సంబంధిత ఇన్వాయిస్ను సమర్పిస్తే సరిపోతుంది.

**చెక్-ఇన్ లగేజీ నష్టాలు**

ప్రయాణంలో బ్యాగ్ను పోగొట్టుకోవడం వంటి పరిణామాలు ఎదురవుతుంటాయి. కొన్నిసార్లు చెక్-ఇన్ ప్రక్రియలో లగేజీ రావడం గంటల తరబడి ఆలస్యం అవుతుంటుంది. అలాంటి సమయంలో ప్రయాణ బీమా అండగా ఉంటుంది. అవసరమైన వస్తువులను కొనుగోలు చేయడానికి మీరు ఖర్చు చేసిన డబ్బును ఈ పాలసీ రీయంబర్స్ చేస్తుంది.

**పాస్పోర్ట్ కోల్పోవడం**

కొన్నిసార్లు పాస్పోర్ట్ పోగొట్టుకునే పరిస్థితులు కూడా



ఎదురవుతుంటాయి. విదేశీ టూర్లలో పాస్పోర్టు పోవడం అనేది భయానక అనుభవం. ఎందుకంటే విదేశాల్లో ఉన్నప్పుడు ఇదే అత్యంత ముఖ్యమైన ద్రవీకరణ పత్రం.

పాస్పోర్టు పోవడం అనేది అదనపు సమస్యలు, ఖర్చులకు దారి తీస్తుంది. అయితే ప్రయాణ బీమా పథకం వుంటే గనుక డూప్లికేట్ పాస్ పోర్ట్ పొందేందుకు అయ్యే ఖర్చును బీమా సంస్థ ద్వారా రాబట్టవచ్చు. ల్యాప్ టాప్, మొబైల్, డాక్యుమెంట్ లు మొదలైన వ్యక్తిగత వస్తువులను కోల్పోయినప్పుడు కూడా వాటికి బీమా వర్తిస్తుంది.

**ట్రీప్ రద్దు.. లేదా కుదించు**

విదేశీ ప్రయాణాల్లో ఉన్నప్పుడు కొన్ని అవాంతరాలు ఎదురవుతుంటాయి. దగ్గరి బంధువు మరణించడం లేదా కుటుంబ సభ్యులకు తీవ్రమైన ఆనారోగ్య సమస్యలు లేదా ఇతరత్రా సమస్యలు ఎదురైనట్లు సమాచారం రావొచ్చు. అప్పుడు అర్ధాంతరంగా ట్రీప్ ను రద్దు చేసుకోవాల్సి వస్తుంది. లేదా షెడ్యూల్ ను కుదించాల్సి ఉంటుంది. ఈ సందర్భాల్లో హాటల్ బుకింగ్లు, విమానం టికెట్లకు ముందుగా చెల్లించిన సొమ్ము వృధా అవుతుంది. కానీ ప్రయాణ బీమా ఉంటే ఇలాంటి వ్యయాలను రీయంబర్స్ చేసుకునే అవకాశం లభిస్తుంది.

- అదిత్య శర్మ (ఐజాబ్ అలయన్స్ జనరల్ ఇన్సూరెన్స్ ఛీఫ్ డిస్ట్రిబ్యూషన్ అఫీసర్ (రైటైల్ సెల్స్))